

ජාතික ළමා ආරක්ෂක අධිකාරිය - 2016

ජාතික ළමා ආරක්ෂක අධිකාරියේ 2016 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2016 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1998 අංක 50 දරන ජාතික ළමා ආරක්ෂක අධිකාරී පනතේ 22(2) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර අධිකාරියේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ. මුදල් පනතේ 13(7)(ඒ) වගන්තිය ප්‍රකාර විස්තරාත්මක වාර්තාවක් අධිකාරියේ සභාපතිනිය වෙත 2017 සැප්තැම්බර් මස 22 දින නිකුත් කරන ලදී.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 - 1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාළවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගේ අවදානම් තක්සේරු කිරීම ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස අධිකාරියේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් අධිකාරියේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබා ගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්වගණනය කරනු ලැබේ.

2. මූල්‍ය ප්‍රකාශන

2.1 තත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2016 දෙසැම්බර් 31 දිනට ජාතික ළමා ආරක්ෂක අධිකාරියේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා රාජ්‍ය අංශ ගිණුම්කරණ ප්‍රමිති

පහත සඳහන් නිරීක්ෂණ කරනු ලැබේ.

(අ) ශ්‍රී ලංකා රාජ්‍ය අංශ ගිණුම්කරණ ප්‍රමිත 07

ජංගම නොවන වත්කම් සඳහා ඵලදායී ජීවිත කාලය වාර්ෂිකව සමාලෝචනය නොකිරීම හේතුවෙන් පිරිවැය රු. 29,401,177 ක් වූ ස්ථාවර වත්කම් සම්පූර්ණයෙන් ක්ෂය කර ඇතත් තවදුරටත් ප්‍රයෝජනයට ගනිමින් පැවතුණි. ඒ අනුව ඇති වූ ඇස්තමේන්තුගත දෝෂය ශ්‍රී ලංකා ගිණුම්කරණ ප්‍රමිත 03 ප්‍රකාරව ප්‍රතිශෝධනය කිරීමට කටයුතු කර නොතිබුණි.

(ආ) ශ්‍රී ලංකා රාජ්‍ය අංශ ගිණුම්කරණ ප්‍රමිත 02

- (i) යුනිසෙල් ප්‍රදාන ලෙස ලැබුණු රු. 8,400,544 ක් වටිනා වත්කම්වල අගය මුදල් ප්‍රවාහ ප්‍රකාශනයේ ආයෝජන ක්‍රියාකාරකම් යටතේ මුදල් ගලා යෑමක් ලෙස දක්වා තිබුණි.
- (ii) 2016 වර්ෂය තුළදී සත්‍ය වශයෙන්ම ලැබුණු මූල්‍ය ප්‍රදානයන්ගේ වටිනාකම රු. 4,167,000 ක් වුවද, මුදල් ප්‍රවාහ ප්‍රකාශනයේ මූල්‍ය ක්‍රියාකාරකම්වලින් ජනිත මුදල් ප්‍රවාහය රු. 10,563,558 ක් ලෙස දක්වා තිබුණි.

2.2.2 ගිණුම්කරණ ප්‍රතිපත්ති

පහත සඳහන් නිරීක්ෂණ කරනු ලැබේ.

- (අ) ජංගම නොවන වත්කම් මිලදී ගැනීම සඳහා භාණ්ඩාගාරයෙන් අධිකාරිය වෙත ලබාදුන් රාජ්‍ය ප්‍රාග්ධන 2016 දෙසැම්බර් 31 දිනට රු.161,106,534 ක් හා ඒ යටතේ මිලදී ගෙන තිබුණු පිරිවැය රු.181,809,545 ක් මූල්‍ය තත්ව ප්‍රකාශනයේ දක්වා තිබුණ ද, රාජ්‍ය ප්‍රදාන ක්‍රමවත් පදනමක් ලෙස ලාභ හෝ අලාභ වශයෙන් හඳුනාගෙන ගිණුම් තැබීම සඳහා ප්‍රතිපත්තියක් හඳුනාගෙන නොතිබුණි.

- (ආ) යුනිසෙල් ප්‍රදාන ලෙස සමාලෝචිත වර්ෂය තුළදී ලැබී තිබුණු එකතුව රු.8,400,544 ක් වූ යතුරු පැදියක් හා පරිගණක හා උපාංග ක්‍රමානුකූල පදනමක් ලෙස ලාභ අලාභ ලෙස හඳුනාගැනීම වෙනුවට ඒ සඳහා ගණනය කරන ලද රු. 2,003,986 ක් වූ ක්ෂය, ක්ෂය ගිණුම්වලින් ඉවත් කර යුනිසෙල් ප්‍රදාන ගිණුමට හර කර තිබුණි.

2.2.3 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) මූල්‍ය ප්‍රකාශනවල දක්වා තිබුණු ව්‍යාපෘති අරමුදල් 15 කට අදාළව දිගුකාලයක සිට පැවති ගිණුම් තැබීමේ දෝෂ හා ප්‍රදාන ලෙස ලැබුණු මුදලට වඩා වැඩි මුදලක් වියදම් දැරීම හේතුවෙන් ව්‍යාපෘති අරමුදල් 07 ක එකතුව රු. 1,757,931 ක හර ශේෂ ඇති වී තිබුණි. අරමුදල් 8 ක එකතුව රු.7,682,494 ක් වූ බැර ශේෂවලින් එම හර ශේෂ හිලවී කර රු.5,924,567 ක් මූල්‍ය තත්ත්ව ප්‍රකාශනයේ ජංගම නොවන වගකීම් යටතේ දක්වා තිබුණි.
- (ආ) පෙර වර්ෂයට අදාළව රු. 225,167 ක ක්ෂය සමාලෝචිත වර්ෂයේ ක්ෂය ගිණුමට ගැලපීම නිසා වර්ෂයට අදාළ ක්ෂය වියදම හා අනිරීක්ෂණය එම ප්‍රමාණයෙන් පිළිවෙලින් වැඩියෙන් හා අඩුවෙන් දක්වා තිබුණි.
- (ඇ) සමාලෝචිත වර්ෂය අවසාන වන විට නිරවුල් නොකළ රු. 21,457,789 ක අත්තිකාරම් ලැබිය යුතු ශේෂයක් ලෙස ජංගම වත්කම් යටතේ දක්වා තිබිය දී අදාළ වියදම් ගිණුම් ද හර කර උපවිත වියදම් ගිණුමට බැර කර තිබුණි. මේ හේතුවෙන් 2016 දෙසැම්බර් 31 දිනට මූල්‍ය ප්‍රකාශන වල දක්වා ඇති ජංගම බැරකම් සහ වසරේ අනිරීක්ෂණය පිළිවෙලින් එම වටිනාකමින්ම අධි හා උන ගණනය වී තිබුණි.
- (ඈ) ඉකුත් වර්ෂයට අදාළව සමාලෝචිත වර්ෂයේදී ගෙවීම් කර තිබුණු රු. 1,215,000 ක සුනාම් ප්‍රතිලාභීන්ට කළ ගෙවීම්, සමාලෝචිත වර්ෂයේ වියදමක් ලෙස ගිණුම් ගත කර තිබීම නිසා සමාලෝචිත වර්ෂයේ අනිරීක්ෂණය එම ප්‍රමාණයෙන්ම අඩු වී තිබුණි.
- (ඉ) 2017 මාර්තු 18 දින ආරම්භ කර තිබූ පශ්චාත් උපාධි පාඨමාලාව සඳහා 2016 දෙසැම්බර් 29 දිනැතිව වෙක්පතකින් කළ රු.7,040,000 ක් ඉදිරියට කළ ගෙවීම් ලෙස ගිණුම්ගත කිරීම වෙනුවට සමාලෝචිත වර්ෂයේ වියදමක් ලෙස ගිණුම්ගත කර තිබුණි.
- (ඊ) සමාලෝචිත වර්ෂයට අදාළ පාරිතෝෂික වියදම රු. 2,040,164 ක් වුවද, මූල්‍ය ප්‍රකාශනවල එය රු. 1,334,852 ලෙස දැක්වීමෙන් වර්ෂයේ අනිරීක්ෂණය රු. 705,312 කින් අධිගණනය වී තිබුණි.
- (උ) 2000 වර්ෂයේ දී කල්බදු ක්‍රමයට ලබා ගෙන තිබූ ඉඩමක් වෙනුවෙන් ගෙවා තිබූ රු.8,422,460 ක් වූ බදු මුදල් වාර්ෂිකව රු.168,449 බැගින් වසර 50 ක් තුළ ක්‍රමක්ෂය කළයුතු වුවද, පසුගිය වර්ෂ 16 තුළම එසේ ක්‍රමක්ෂය කර නොතිබුණි. එම වරද නිවැරදි කිරීම සඳහා පසුගිය වර්ෂ 16 ට සහ සමාලෝචිත වර්ෂයට අදාළ මුළු ක්‍රමක්ෂය මුදල වූ රු. 2,863,636 ක් වර්ෂයේ වියදම් ලෙස ගිණුම්ගත කර තිබීම හේතුවෙන් වර්ෂයේ අනිරීක්ෂණය රු. 2,695,187 කින් උන ගණනය වී තිබුණි.
- (ඌ) මුදල් ප්‍රවාහ ප්‍රකාශනයේ මුදල්මය නොවන ගැලපීම් මෙහෙයුම් ලාභයට ගැලපීමේදී රු. 2,062,404 ක් වූ ක්ෂය හා රු. 242,460 ක් වූ පාරිතෝෂික වැඩියෙන් ගලපා තිබුණි.
- (එ) 2016 දෙසැම්බර් 30 වන දින පොත් මුද්‍රණය කර ගැනීම වෙනුවෙන් ගෙවන ලද රු.148,295 ක මුදල අත්තිකාරම් ලෙස ගිණුම්ගත කිරීම වෙනුවට සමාලෝචිත වර්ෂයේ වියදමක් ලෙස ගිණුම්ගත කර තිබුණි. කෙසේ වුවද, මෙම වෙක්පත 2017 මැයි 18 දින අවලංගු කර තිබුණු බව වැඩිදුරටත් නිරීක්ෂණය විය.

2.2.4 පැහැදිලි නොකළ වෙනස්කම්

ජාතික ළමා ආරක්ෂක අධිකාරිය හා ළමා ආරක්ෂක අරමුදල අතර සිදුවන අන්තර් ගනුදෙනු නිසිපරිදි සටහන් නොකිරීම හේතුවෙන් 2016 දෙසැම්බර් 31 දිනට මූල්‍ය තත්ත්ව ප්‍රකාශනයේ අධිකාරියට අරමුදලින් ලැබිය යුතු ශේෂය රු.5,889,373 ක හා අධිකාරියෙන් අරමුදලට ගෙවිය යුතු ශේෂයේ රු.3,256,982 ක වෙනසක් නිරීක්ෂණය විය.

2.3 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

- (අ) මූල්‍ය ප්‍රකාශනවල වගකීම් යටතේ දක්වා තිබූ එකතුව රු. 1,611,904 ක් වර්ෂ 2 කට වඩා වැඩි කාලයක සිට නිරවුල් කිරීමට කටයුතු නොකර දිගින් දිගටම ඉදිරියට ගෙන එමින් පැවතුණි.
- (ආ) ළමා ආරක්ෂක අරමුදලින් ජාතික ළමා ආරක්ෂක අධිකාරියට ගෙවිය යුතු මුදලින් රු. 6,034,511 ක් වර්ෂ 3 කට වඩා වැඩි කාලයක සිට ද, රු. 700,000 ක් වසර 2 කට පෙර සිට ද, අරමුදලින් අධිකාරියට ලැබිය යුතු ශේෂයෙන් රු. 6,882,200 ක් වර්ෂ 3 කට පෙර සිට ද, රු. 5,146,500 ක් වසර 2 කට පෙර සිට ද, පැවත එන නමුත් ඒවා නිරවුල් කිරීමට කටයුතු කර නොතිබුණි.
- (ඇ) මූල්‍ය ප්‍රකාශන අනුව ජංගම වත්කම් යටතේ දක්වා තිබූ එකතුව රු. 2,398,636 ක් වූ ශේෂ 07 ක් වර්ෂ 01 සිට වර්ෂ 04 ක කාලයක සිට කිසිදු ක්‍රියාමාර්ගයක් නොගෙන ඉදිරියට ගෙන එමින් පැවතුණි.

2.4 නීති රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් අනුකූල නොවීම් නිරීක්ෂණය විය.

නීති රීති සහ රෙගුලාසි යනාදියට යොමුව	අනුකූල නොවීම
-----	-----
<p>(අ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය</p> <p>(i) මුදල් රෙගුලාසි 104(1),(3),(4)</p> <p>(ii) මුදල් රෙගුලාසි 110</p> <p>(iii) මුදල් රෙගුලාසි 137 (5), 215</p> <p>(iv) මුදල් රෙගුලාසි 325</p>	<p>සමාලෝචිත වර්ෂය තුළදී සිදු වූ වාහන අනතුරු 04 ක් සම්බන්ධයෙන් මුදල් රෙගුලාසි ප්‍රකාරව කටයුතු කර නොතිබුණි.</p> <p>වාහන අනතුරු / හානි ලේඛන යාවත්කාලීන කර නොතිබුණි.</p> <p>භාණ්ඩ/සේවා ඇනවුම් කොට ඒවා ලැබී ඇති බව තහවුරු කර ගැනීමෙන් පසු ගෙවීම් අනුමත කළයුතු වුවත්, අධිකාරියට ලැබී නොතිබූ එකතුව රු.4,920,464 ක් වූ භාණ්ඩ වෙනුවෙන් 2016 දෙසැම්බර් 31 දින වෙක්පත් 7 ක් ලියා තිබුණි.</p> <p>සමාලෝචිත වර්ෂය තුළ මුද්දර වෙනුවෙන් රු.400,445 ක් වැය කර තිබූ අතර, ලබා ගන්නා මුද්දර සම්බන්ධයෙන් ලේඛනයක් හෝ අභ්‍යන්තර</p>

පාලන පිළිවෙතක් අනුගමනය කර නොතිබුණි.

(v) මුදල් රෙගුලාසි 371(අ) (සංශෝධිත)2015 ඡුලි 14 දිනැති අංක 3/2015 දරන රාජ්‍ය මුදල් චක්‍රලේඛය

සමාලෝචිත වර්ෂය අවසාන වන විට රු. 21,457,789 ක නිරවුල් නොකළ අත්තිකාරම් පැවති අතර, ඉන් රු. 360,682 ක් පසුගිය වර්ෂ දෙකකට පෙර සිට පැවත එන නොපියවූ අත්තිකාරම් විය.

(vi) මුදල් රෙගුලාසි 751(1) (3) (4)

සමාලෝචිත වර්ෂයේ දී රු. 2,256,750 ක් වැය කර අත් පත්‍රිකා/ස්ටිකර් පොත් මුද්‍රණය කර තිබුණ ද, එම මුද්‍රිත ලැබීම් නිකුත් කිරීම වෙනුවෙන් ලේඛනයක් පවත්වා නොතිබුණි.

(ආ) 2004 මැයි 12 දිනැති අංක 4/0427/020/002 දරන අමාත්‍ය මණ්ඩල තීරණය

විද්‍යුත්/මුද්‍රිත මාධ්‍ය සඳහා නිකුත් කරනු ලබන දැන්වීම් රාජ්‍ය මාධ්‍ය ආයතන මගින් ඉටු කරවා ගත යුතු වුවද, අධිකාරිය විසින් රු. 191,025 ක් ගෙවා පෞද්ගලික ආයතන ලවා පුවත්පත් දැන්වීම් පළකර ගෙන තිබුණි.

(ඇ) 2002 නොවැම්බර් 28 දිනැති අංක අයිඒඅයි/2002/02 දරන භාණ්ඩාගාර චක්‍රලේඛය

මූල්‍ය ප්‍රකාශන අනුව රු.39,401,325 ක් වටිනා පරිගණක උපාංග හා මෘදුකාංග අධිකාරිය සතු වුවද, ඒ සඳහා වෙනම ස්ථාවර වත්කම් ලේඛනයක් නඩත්තු කර නොතිබුණි.

2.5 ප්‍රමාණවත් අධිකාරි බලයකින් තහවුරු නොවූ ගනුදෙනු

විධිමත් අනුමැතියකින් තොරව, වාර්ෂිකව පුනරාවර්තන වියදම් දැරීම සඳහා මහා භාණ්ඩාගාරයෙන් ලබා ගන්නා මුදලින් සේවකයන් විශ්‍රාම යාමේදී ගෙවිය යුතු පාරිතෝෂික වියදම් දැරීම සඳහා වසර ගණනාවක සිට ඉතිරි කිරීමේ ගිණුමක් ආරම්භ කර තිබුණු අතර සමාලෝචිත වර්ෂයේදී ඒ සඳහා රු.877,237 ක් තැන්පත් කර තිබුණි. 2016 දෙසැම්බර් 31 දිනට එම ශේෂය රු. 6,259,704 ක් විය.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂය සඳහා අධිකාරියේ මූල්‍ය ප්‍රතිඵලය රු. 29,701,311 ක අතිරික්තයක් වූ අතර, ඊට ප්‍රතිරූපීව ඉකුත් වර්ෂයේ උනන්දුව රු.1,011,985 ක් විමෝචන ඉකුත් වර්ෂය හා සැසඳීමේ දී සමාලෝචිත වර්ෂයේ මූල්‍ය ප්‍රතිඵලයෙහි රු. 30,713,296 ක වර්ධනයක් නිරීක්ෂණය විය. ජාතික සැලසුම් ක්‍රියාත්මක කිරීම සඳහා ලැබුණු ප්‍රතිපාදන රු. 108,812,159 කින් වැඩි වීම ඉහත වර්ධනයට ප්‍රධාන වශයෙන් බලපා තිබුණි.

සමාලෝචිත වර්ෂය හා ඉකුත් වර්ෂ 4 ක මූල්‍ය ප්‍රතිඵල විග්‍රහ කිරීමේ දී අධිකාරියේ 2014 හා 2016 වර්ෂවල දී පිළිවෙලින් රු. 3,631,016 ක හා රු. 29,701,301 ක අතිරික්තයන් ද, 2012, 2013 හා 2015 වර්ෂවලදී පිළිවෙලින් රු. 12,058,337, රු. 1,302,856 හා රු. 1,011,985 වශයෙන් උනන්දුවෙන් ද

නිරීක්ෂණය විය. සේවක පාරිශ්‍රමිකය හා ජංගම නොවන වත්කම් සඳහා වූ ක්ෂය වීම් ගැලපීමෙන් පසු 2012 වර්ෂයේ රු. 36,258,920 ක් වූ දායකත්වය සමාලෝචිත වර්ෂය වන විට රු. 251,336,754 දක්වා වර්ධනය වී තිබුණි.

3.2 ආයතනයට එරෙහිව ඇති නෛතික සිද්ධි

අධිකාරියේ සේවය කළ ගණකාධිකාරීන්ගේ 2010 අගෝස්තු 25 දින සිට වැඩ තහනමට ලක්කර තිබූ අතර, ඇයට එරෙහිව මහේස්ත්‍රාත් අධිකරණයේ නඩුවක් විභාග වෙමින් පවතී.

4. මෙහෙයුම් සමාලෝචනය

4.1 කාර්යසාධනය

1998 අංක 50 දරන ජාතික ළමා ආරක්ෂක අධිකාරි පනතට අනුව, ළමා අපවාර වැළැක්වීම සහ එවැනි අපවාර වලට ගොදුරු වූ ළමයින් ආරක්ෂා කිරීම හා ඔවුන්ට ප්‍රතිකාර කිරීම පිණිස ජාතික ප්‍රතිපත්තියක් සකස් කිරීමත්, එය ඵලදායීව ක්‍රියාත්මක කිරීම සඳහා අවශ්‍ය නීතිමය හා පරිපාලන සංශෝධනයන් නිර්දේශ කිරීමත්, ළමා අපවාර වැළැක්වීමේ කාර්ය සඳහාත් එවැනි අපවාර වලට ගොදුරු වූවන් ආරක්ෂා කිරීම සහ ඔවුන්ගේ අයිතීන් රැක ගැනීම සඳහා අවශ්‍ය සියලු ක්‍රියාමාර්ග ගැනීමත්, දැනුවත් කිරීමත්, නීති ක්‍රියාත්මක කිරීම් නියාමනය කිරීමත් විමර්ශන හා අපරාධ නඩු කටයුතු පිළිබඳ ප්‍රගතිය නියාමනය කිරීමත්, අධිකාරියේ ප්‍රධාන කර්තව්‍ය වේ. මේ සම්බන්ධයෙන් සිදු කළ පරීක්ෂාවේ දී පහත සඳහන් නිරීක්ෂණ කරනු ලැබේ.

- (අ) ජාතික ළමා ආරක්ෂක අධිකාරිය පිහිටුවා වර්ෂ 19 ක් ගත වී ඇතත්, ජාතික ළමා ආරක්ෂක ප්‍රතිපත්තිය නීතිගත කිරීමට සමාලෝචිත වර්ෂයේදීද ක්‍රියාකර නොතිබුණි.
- (ආ) කාන්තා හා ළමා කටයුතු අමාත්‍යාංශය විසින් සේවි ද විල්ඩ්‍රන්ස් (save the children) ව්‍යාපෘතිය යටතේ 2016 වර්ෂය සඳහා වෙන් කර තිබූ රු. 23,000,000 න් රු. 10,000,000 ක් ජාතික ළමා ආරක්ෂක අධිකාරිය වෙත 2016 අගෝස්තු 24 දින ලබා දී තිබුණි. ඉන් අපේක්ෂිත කාර්යයන් වෙනුවෙන් සමාලෝචිත වර්ෂයේ දී වියදම් කර තිබූ මුදල රු. 7,969,133 ක් වූ අතර, 2016 දෙසැම්බර් 31 දිනට උපයෝජනය නොකර රු. 2,030,867 ක් නැවත අමාත්‍යාංශය වෙත යවා තිබුණි.
- (ඇ) ළමා ආරක්ෂක අධිකාරිය, ශ්‍රී ලංකා වෘත්තීය පුහුණු අධිකාරිය හා ජාතික ආධුනිකත්ව මණ්ඩලය සමඟ එක්ව ළමා සුරැකුම් පාඨමාලාවක් සමාලෝචිත වර්ෂය තුළදී පැවැත්වීමට සැලසුම් කර තිබුණ ද එම පාඨමාලා ආරම්භ කර නොතිබියදී එම ආයතන 02 ක සඳහා 2016 දෙසැම්බර් 31 දින රු. 10,333,000 ක් ගෙවා තිබුණි.
- (ඈ) අධිකාරිය වෙත ලැබෙන පැමිණිලි සඳහා විසඳුම් ලබා දීමේ ප්‍රගතිය
 - (i) 2016 වර්ෂය තුළ අධිකාරිය වෙත පැමිණිලි 9,540 ක් ලැබී තිබුණ ද, ඉන් විසඳා තිබුණේ පැමිණිලි 2,845 ක් පමණි. ලැබී තිබූ පැමිණිලිවලින් සියයට 70 ක් පමණ විසඳා අවසන් කර නොතිබූ අතර, එම පැමිණිලි සම්බන්ධයෙන් ගෙන ඇති පියවරයන් හා ඒවායේ වර්තමාන තත්ත්වය පැහැදිලිව හඳුනාගත හැකි පරිදි තොරතුරු පවත්වාගෙන නොතිබුණි.
 - (ii) 2011 වර්ෂයේ සිට 2015 වර්ෂය දක්වා වූ කාල පරිච්ඡේදය තුළ දී ලැබී තිබූ පැමිණිලි 48,417 කින් සමාලෝචිත වර්ෂය වන විට, නොවිසඳී ඉදිරියට ගෙන ගොස් තිබූ පැමිණිලි සංඛ්‍යාව 24,833 ක් විය. එය මුළු පැමිණිලි ප්‍රමාණයෙන් සියයට 51 ක් විය.

- (iii) අධිකාරිය වෙත වසරක් පාසා ලැබෙන පැමිණිලිවලින් සීමිත ප්‍රමාණයක් පමණක් එම වර්ෂය තුළ විසඳීමත්, පැමිණිලිවලට සම්බන්ධ තොරතුරු ප්‍රාදේශීය හා දිස්ත්‍රික් නිලධාරීන් විසින් වාර්තා නොකිරීම හා ඔවුන් වෙතින් සිදුකරනු ලබන තොරතුරු කැඳවීම් හා විමර්ශණයන් පිළිබඳ පසු විපරම් කිරීම් හා අධීක්ෂණයන් නිසි පරිදි සිදු නොකිරීම නිසා නොවිසඳී ඇති පැමිණිලි සංඛ්‍යාව සීඝ්‍රයෙන් වර්ධනය වී ඇති බව නිරීක්ෂණය විය.

4.2 කළමනාකරණ ක්‍රියාකාරකම්

පහත සඳහන් නිරීක්ෂණ කරනු ලැබේ.

- (අ) ළමා අපවාර සම්බන්ධ විවාද තරඟාවලියක් පවත්වා තිබූ අතර, එහි අවසන් මහා තරඟය 2016 නොවැම්බර් 04 දින පවත්වා තිබුණි. ඊට සමගාමීව තේමා 4 ක් යටතේ අත්පත්‍රිකා 60,000 ක් මුද්‍රණය කර බෙදා හැරීමට සැලසුම් කර රු.244,000 ක් වැය කර එම අත්පත්‍රිකා මුද්‍රණය කිරීම සඳහා භාරදී තිබුණ ද විවාදය පවත්වා මාස 2 ½ කට පසු එනම්, 2017 ජනවාරි 25 දින එම අත්පත්‍රිකා ආයතනය වෙත ලැබී තිබුණි.
- (ආ) ළමා ආරක්ෂාව පිළිබඳ දැනුවත් කිරීමේ අරමුණින් තේමා 03 ක් යටතේ තත්පර 15 ක කාලයක් තුළ විකාශනය කිරීම සඳහා සිංහල හා දෙමළ භාෂාවෙන් දැන්වීම් 09 ක් නිෂ්පාදනය කිරීම වෙනුවෙන් ප්‍රසම්පාදන ක්‍රියාවලියෙන් බැහැරව පෞද්ගලික ආයතනයක් තෝරාගෙන රු. 3,974,471 ක් ගෙවා තිබුණි. ඉන් රු.1,108,651 ක් වැය කළ දැන්වීමෙන් “ළමයින්ගේ ආරක්ෂාව පිළිබඳ ළමයින්ම සැලකිලිමත් වීම” යන තේමාව යටතේ වූ දැන්වීමෙන් ප්‍රමාණවත් පණිවිඩයක් ලබා දී නොමැති බවත්, මාධ්‍ය භරණ විකාශනය කිරීමට ප්‍රථමයෙන් පාසල් මට්ටමින් හෝ ඇගයීමකට භාජනය කළ හැකිව තිබියදී එසේ නොකර රු. 17,622,874 ක් වැය කරමින් රූපවාහිනී, ගුවන්විදුලි මාධ්‍ය මඟින් එම දැන්වීම් විකාශනය කර තිබුණි.
- (ඇ) ළමා ආරක්ෂාව සම්බන්ධ දැනුවත් කිරීමේ වැඩසටහන් පිළිබඳ මාර්ගෝපදේශ අත්පොතක් සකස් කිරීමටත්, එම වැඩසටහන් නියාමනය කිරීම සඳහා උපදෙස් දීමට ක්‍රමවේදයක් සකස් කිරීමේ උපදේශන සඳහා පුද්ගලයන් දෙදෙනෙකු වෙත 2016 දෙසැම්බර් 31 දින පිළිවෙලින් රු. 698,689 ක් සහ රු.750,000 ක් ගෙවා තිබූ නමුත්, ගිවිස ගත් කාලය අවසන් වුවද එම වාර්තා ලබා ගෙන නොතිබුණි.
- (ඈ) ළමා ආරක්ෂාව පිළිබඳ ජාතික ප්‍රතිපත්තියක් කෙටුම්පත් කිරීම හා ඊට අදාළ සම්බන්ධීකරණය සඳහා උපදෙස් ලබා ගැනීමේ උපදේශන සේවාවක් රු. 303,000 ක් ගෙවා ලබා ගැනීමට සැලසුම් කළ ද, එම සේවාව ද ලබා ගෙන නොතිබුණි.
- (ඉ) ළමා ආරක්ෂාව පිළිබඳ 2005 – 2015 ක් අතර වර්ෂවලදී සිදුකළ පර්යේෂණ පිළිබඳ විවාරාත්මක ග්‍රන්ථ නාමාවලියක් සකස් කිරීම සඳහා 2016 ජූලි 07 දින බාහිර පාර්ශවයකට රු. 385,200 ක අත්තිකාරම් මුදලක් දී තිබූ අතර, මාස 06 කට පසු එම මුදල නැවත අධිකාරිය වෙත ගෙවා තිබුණි. එම කාර්යය නැවත වෙනත් පාර්ශවයක් මඟින් සිදුකර ගැනීමට කටයුතු කර නොතිබුණි.

4.3 ආර්ථික නොවූ ගනුදෙනු

පහත සඳහන් නිරීක්ෂණ කරනු ලැබේ.

- (අ) 2008 වර්ෂයේ දී මුද්‍රිත වාර්ෂික වාර්තා 85 ක් ද, ළමා ආරක්ෂාව හා පුනරුත්ථාපන සඳහා යෝජිත ප්‍රතිපත්ති පොත් 370 ක් ද, අත් පත්‍රිකා 36 ක් හා කැලැන්ඩර් 24 ක් ද, 2013 වර්ෂයේ දී රු. 144,480 ක් වැය කර මුද්‍රණය කළ අත්පත්‍රිකා 25,000 ක් ද, 2016 වර්ෂයේ දී රු.

131,100 ක් වැය කර මුද්‍රණය කළ ස්ටිකර් 35,000 ක් ද, 2017 මැයි 15 දින වන විටත් අපේක්ෂිත අරමුණ සඳහා බෙදා හැරීමකින් තොරව ගබඩාවේ නිශ්කාර්යව තිබුණි.

- (ආ) ශ්‍රී ලංකාවේ ළමුන් සඳහා දිවා සුරැකුම් සේවා සැපයීම පිළිබඳ වර්තමාන තත්ත්වය පිළිබඳ තොරතුරු ලබා ගැනීම සඳහා පර්යේෂණයක් සිදු කිරීමට යෝජනා ලබා ගැනීම සඳහා රු. 267,371 ක් වැය කර 2016 අගෝස්තු 16 දින පුවත්පත් දැන්වීමක් පල කර තිබුණි. පසුව එම අදහස වෙනස් කරමින් අදාළ තොරතුරු අමාත්‍යාංශයේ, පරිවාස හා ළමා රක්ෂක දෙපාර්තමේන්තුව හා ප්‍රාදේශීය ලේකම් කාර්යාලවලට අනුයුක්තව සිටින අධිකාරියේ නිලධාරීන් මගින් ලබා ගැනීමට තීරණය කිරීම හේතුවෙන් මෙම පුවත්පත් දැන්වීම සඳහා වැය කළ වියදම අනාර්ථක වියදමක් ලෙස නිරීක්ෂණය විය.
- (ඇ) ළමා අපයෝජන පිළිබඳ පැමිණිලි වාර්තා කිරීමේ පද්ධති සමාලෝචනය කිරීම සඳහා උපදේශන ලබා ගැනීම වෙනුවෙන් බාහිර පාර්ශවයකට රු. 979,000 ක් ගෙවීම් කර තිබූ නමුත් එම උපදේශන වාර්තාවේ ඇතුළත් නිර්දේශ, සංකීර්ණ හා ප්‍රායෝගිකව සිදුකළ නොහැකි බව දක්වමින් ක්‍රියාත්මක කර නොතිබුණි.

4.4 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂයේ අවසන් දිනට අනුමත කාර්ය මණ්ඩලය 527 ක් සහ තථ්‍ය කාර්ය මණ්ඩලය 389 ක් වීමෙන් තනතුරු 138 ක් පුරප්පාඩුව පැවැතුණි. ඉන් තනතුරු 108 ක් ප්‍රාදේශීය ළමා ආරක්ෂක නිලධාරීන් වූ අතර, මෙම තනතුරේ දැනට සේවයේ නියුක්තව සිටින නිලධාරීන් 252 ගෙන් සිදු කෙරෙන කාර්යසාධනයන් පිළිබඳව ද නිසි අධීක්ෂණයන් සිදු නොවන බව නිරීක්ෂණය විය.
- (ආ) අධිකාරියේ අත්‍යවශ්‍ය ජ්‍යෙෂ්ඨ මට්ටමේ ප්‍රධාන තනතුරු 5 ක් පුරප්පාඩුව පැවතීම, එහි කටයුතු සැලසුම් කිරීම, ක්‍රියාත්මක කිරීම හා අධීක්ෂණයන් නිසි පරිදි සිදු නොවීමට හේතු වී ඇති බව නිරීක්ෂණය විය. ආයතනයේ ගණකාධිකාරී හා මූල්‍ය කළමනාකරන තනතුරු පුරප්පාඩුව පැවතීම නිසා ආයතනයේ මූල්‍ය කළමනාකරණ කටයුතු ක්‍රමවත්ව සිදු කිරීමට නොහැකි වී තිබුණි.
- (ඇ) ආයතනයේ කටයුතු සිදු කිරීම සඳහා අංශ 10 ක් පමණ පවතින නමුත් අනුමත කාර්යාල කාර්ය සහායකයින් සංඛ්‍යාව 03 ක් පමණක් විය.

5. ගිණුම් කටයුතුභාවය සහ යහ පාලනය

5.1 අභ්‍යන්තර විගණනය

2009 ජුනි 09 දිනැති කළමනාකරණ විගණන වක්‍රලේඛ අංක ඩීඑම්ඒ/2009(1) හි 3 ඡේදයට අනුව අදාළ කාර්යයන් ඉටුකිරීම සඳහා ප්‍රමාණවත් කාර්ය මණ්ඩලයක් අභ්‍යන්තර විගණන අංශවලට අනුයුක්ත නොකිරීම හේතුවෙන් අභ්‍යන්තර විගණනය සීමා කිරීමට සිදු වී තිබුණි.

5.2 ප්‍රසම්පාදන සැලැස්ම

සමාලෝචිත වර්ෂය සඳහා ප්‍රසම්පාදන සැලැස්මක් පිළියෙළ කර නොතිබුණි.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින් වර අධිකාරියේ සභාපතිනියගේ අවධානයට යොමු කරන ලදී. පහත සඳහන් පාලන ක්ෂේත්‍ර සම්බන්ධයෙන් විශේෂ අවධානය යොමු කළ යුතුවේ.

පද්ධති හා පාලන ක්ෂේත්‍ර -----	නිරීක්ෂණ -----
(අ) ගිණුම්කරණය	උපවිත වියදම්/ඉදිරියට කළ ගෙවීම් ගැලපීම්, ක්ෂය වෙන් කිරීම්, ජර්නල් සටහන් යෙදීම නිසි පරිදි සිදු කර නොතිබීම.
(ආ) අත්තිකාරම්	අත්තිකාරම් ලබා දීම හා නිරවුල් කිරීම නිසි පාලනයකින් සිදු කර නොතිබීම.
(ඇ) මෙහෙයුම් පාලනය	<ul style="list-style-type: none"> i පැමිණිලි සඳහා විසඳුම් ලබා දීමේ ප්‍රමාදයන් හා පැවැත් වූ වැඩසටහන් පිළිබඳ ප්‍රගතීන්, පසු විපරම් කටයුතු හා නිසි අධීක්ෂණයන් සිදුකර නොතිබීම. ii නිසි සැලසුම් කිරීමකින් තොරව වැඩසටහන් ක්‍රියාත්මක කිරීම හා සැලසුම් කල වැඩසටහන් නිසි පරිදි ක්‍රියාත්මක නොවීම.